

□
KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: sliemalocalcouncil.com

LAQGĦAT TAL-KUNSILL TAS-SLIEMA TAD-DISA' LEĠSLATURA - LAQGĦA NUMRU 22

It-tmintax il-seduta tad-disa' leġislatura tal-Kunsill Lokali Tas-Sliema nżammet nhar il-Ħamis 5 ta' Novembru 2020 fis-6pm. Il-laqgħa saret ġewwa s-sala.

PREŻENTI	Anthony Chircop	Sindku
	Graziella Attard Previ	Vici Sindku
	Emanuel Borg	Kunsillier
	Anton Debono	Kunsillier
	John Pillow	Kunsillier
	Paul Radmilli	Kunsillier
	Pierre Portelli	Kunsillier
	David Muscat	Kunsillier
	Kevin Wain	Kunsillier
	Illona Fenech	Kunsilliera
	Wallace Vella Baldacchino	Kunsillier
ASSENTI B'APPOLOGIJA	Vivian Galea Pace	Kunsilliera
(Skont Ordni Permanenti 14A (3))	David Soler	Kunsillier
ASSENTI	n/a	
UFFIĊĠJALI PREŻENTI	Anthony Attard	Segretarju Eżekuttiv
	Stefania Friggieri	Principal/D.Seg Eż

Is-Seduta bdiet b'din l-Agenda fis-18.00:

- 22.1 Qari tal-ittri ta' apologiji;
- 22.2 Kunsiderazzjoni u Approvazzjoni tal-Minuti;
- 22.3 Komunikazzjoni mis-Sindku;
- 22.4 Tweġibiet għall-mistoqsijiet tal-Kunsilliera;
- 22.5 Rapport;
- 22.6 Bye-laws;
- 22.7 Items Oħra;
- 22.8 Kunsiderazzjoni u Approvazzjoni tar-Rapporti tal-laqqgħat ta' Kumitat u/jew Sotto Kumitati;
- 22.9 Kunsiderazzjoni u Approvazzjoni tal-iskeda ta' pagamenti ;
- 22.10 Mozzjonijiet
- 22.11 Tmiem tal-laqqgħa u data tas-seduta li jmiss

22.1 QARI TAL-ITTRI TA' APOLOGIJI

- 22.1.1 Is-Segretarju Ezekuttiv qal illi l-kunsilliera V.Galea Pace u l-kunsillier D.Soler talbu biex ikunu skuzati. Kien hemm qbil biex ikunu skuzati milli jattendu għal din il-laqqgħa.

22.2 KUNSIDERAZZJONI U APPROVAZZJONI TAL-MINUTI

- 21.2.1 Saru l-korrezzjonijiet kif huma indikati fuq id-dokumenti originali tal-Minuti nru. 21.

Minuti nru 21

Il-kunsillier K.Wain daħal fis-6.17pm. Il-kunsillier J.Pillow hareġ għal ftit fl-istess ħin.

- 22.2.2 B'referenza għal punt nru. 21.3.3 is-Sindku qal illi ġew allokali madwar €200,000 lil AKL biex jiġu imqassma bejn il-Kunsilli għal metodi biex tittratta l-kwistjoni tal-ħamiem. Qal illi fil-fehma tiegħu dawn il-fondi għandhom jiġu utilizati flimkien mall-idea tal-kunsilli biex neħilsu minn din il-problema.

Il-kunsillier J.Pillow daħal lura fis-6.21pm

- 22.2.3 B'referenza għal punt nru. 21.5.4 il-kunsillier J.Pillow talab għal update. Is-S.E qal illi primarjament il-pjanijiet waqqfu wara li l-Perm Sec il-ġdid ma kienx jaf dwar il-proġett u emajl intbagħtet lil DG tal-Works. Ftit ilu rċevjuna l-approvazzjoni li l-monument tingabar u issa l-kuntrattur u l-Cultural Heritage qegħdin iġibu l-go aheads meħtieġa biex imorru jiġbru l-monument.

22.2.4 Il-kunsillier D.Muscat ippropona li l-Minuti jigu approvati. Il-kunsillier E.Borg issekonda.

22.3 KOMMUNIKAZZJONI MIS-SINDKU

21.3.1 Is-Sindku qal illi waslet talba minghand MultiSeats sabiex jagħmlu izjed 'foldable seats' madwar il-lokalita. Is-S.E qal illi ftit ilu kien hemm komunikazzjoni sabiex dan jirranġa dawk illi kienu ta' periklu u dawn ix-xogħolijiet saru.
Il-kunsillier P.Radmilli qal illi qabel ma jingħata izjed permessi dan għandu jhallas l-ammont dovut mill-aħħar pagament.
Ma kien hemm l-ebda oġġezzjoni biex dan jinstalhom f'postijiet oħra wara li jieħu hsieb il-pagamenti dovuti lill-kunsill.

Multiseats

Il-kunsillier A.Debono daħal għal habta ta' 6.27pm

22.3.2 Is-Sindku qal illi daħlet l-ewwel tranche, minn fejn għandna nieħdu total ta' madwar €35,000, lir-Regjun biex dawn jitqasmu lill-kunsilli.

Fondi: Regjun

Il-Viċi Sindku daħlet fis-6.29pm

22.3.3 Is-Sindku kkonferma li se jkun hemm izjed fondi għat-tizjin tal-Milied mis-snin preċedenti la l-MTA se jagħtu massimu ta' €5000. Din barra l-ammont li għandna nieħdu mir-Regjun ta' €3000.

Tizjin tal-Milied.

22.3.4 Is-Sindku qal illi waqt il-laqqgħa tar-Regjun [Skema Finanzjarja 7/2020] se jkun hemm fondi biex nixtru packs bi prodotti li jintuzaw bħala detterent tat-trasmissjoni ta' COVID fejn il-kunsilli ingħataw tlett suppliers minn fejn jixtru bejn 700 u 900 packs għar-residenti. Is-Sindku fakkar illi waqt illi inizjattivi bħal dawn jidhru pozittivi, kien hemm il-kaz fejn ingħatajna sponsor minghand il-Chemimart u ftit li xejn ġew jigbru l-prodotti n-nies.

Covid Pack

B'hekk spiċċajna b'dawn il-pakketti kollha fil-kunsill lokalita. Qal ukoll illi l-Kunsill ta' Ħal Balzan, kif intqal fil-laqgħa tar-Reġjun, kienu ssponsorjati b'mitejn face-masks, u dan wassal għal ħafna messaġġi negativi għal dawk kollha li marru wara li ingħataw il-mitejn pakkett li kien hemm.

Is-Sindku ssuġerixxa li nagħtu lil parti kbira tal-lokalita. Wara diskussjoni twila kien hemm qbil illi nixtru bizzejjed għal 60% tal-ammont ta' nies li hemm fir-reġistru elettorali.

Il-kunsillier P.Radmilli qal illi hemm bzonn nikkunsidraw li min vera għandu bzonn jingħata prijorita, ezempju dawk illi għandu eta ta' 60+.

Kien hemm qbil u din l-applikazzjoni għanda tintbagħat sal-20 ta' Novembru.

22.3.5 L-ACM ħabbru li la fil-baħit nazzjonali m'hemmx baġit allokat għall-proġett ta' Villa Schinas, m'għandomx ħsieb ikomplu bil-proġett fil-prezent. Wara diskussjoni fit-tul, fuq suġġeriment tas-Sindku, kien hemm qbil illi ssir downgrade tal-proġett u l-kunsilli jidhol għalija mingħajr l-assistenza ta' entitajiet oħra.

Il-kunsillier J.Pillow qal illi m'għandnix nitilfu dik il-binja.

Il-kunsillier P.Radmilli qal illi x-xogħol tal-Perit lest.

Kien hemm qbil unanimu li l-Kunsill jibqa għaddej bil-ħsibijiet inizjali tiegħu.

22.3.6 Is-Sindku ħareġ sketch tal-proġett ta' fejn it-Teatru Salesjani biex isir l-upgrade izda tinzamm il-parkeġġ. Il-kunsill qabel mall-proposta u li jaħdem fuqha perit mill-lokal.

22.3.7 Is-Sindku qal illi reġa hemm bzonn l-insistenza li nqajjmu l-issue tar-residential parking, jew xi ħaġa teknoloġika li għanda tassisti r-residenti. Ippropona tipo ta' CVS la tista taħdem faċilment la hemm biss tlett daħliet għal-lokalita. Zied illi fil-fehma tiegħu għandna argument tajjeb biex tiġi introduta u qal illi din is-sistema taħdem perfettament il-Belt.

Kien hemm qbil illi ssir l-insistenza biex din tiġi approvata fil-lokalita.

22.4 TWEĠIBIET GĦALL-MISTOQSIJET TAL-KUNSILLIERI TWEĠIBIET GĦALL-MISTOQSIJET TAL-KUNSILLIERI

22.4.1 Il-kunsillier W.V.Baldacchino qal illi madwar il-lokalita hemm diversi riklami dwar persuna li jagħmel service ta' scooters. Is-Sindku qal illi semma fuq ir-radio intervista mall-kap tal-infurzar tat-TM fejn hu qal illi dawn huma illegali mingħajr permess. Il-kunsillier P.Radmilli qal ukoll illi hemm S.L fejn wieħed għandu jhallas multa meta jhalli dawn ir-riklami f'postijiet pubbliċi.

22.5 RAPPORTI

22.5.1 Is-Sindku qal illi l-Contracts Manager beda bil-ftehim tagħna sabiex idur Construction Sites u jibgħat rapporti dwar dak illi jara. Qal illi ma tantx għaddew għranet izda tidher illi se taħdem u għandna nkomplu bit-trial. Il-kuntrattur J.Pillow qal illi hemm kuntratturi li diġa fhasew id-differenza u qegħdin iħossuha l-presenza tal-Kunsill.

Il-kunsilliera I.Fenech daħlet fis-7.10pm

22.5.2 Il-kunsillier J.Pillow qal illi waqt l-aqwa tal-Covid, il-Contracts Manager irrifjuta li jibgħat il-ħaddiem ġewwa l-Public Conveniences bies jagħmel ir-rapporti. Il-kunsilliera I.Fenech qalet illi jekk hu għandu l-equipment u l-apparat li hemm bzonn biex jaqdi dmiru, m'hemmx skuzi.

22.5.3 Fuq knis tat-toroq is-Sindku qal illi ma jidhrix illi hemm daqshekk problemi fil prezent.

22.5.4 Fuq il-ġabra tal-boroz taz-zibel, is-Sindku qal illi għadu qed jirċievi ilmenti li qed jagħmlu l-piling. Il-kunsillier P.Radmilli qal illi l-kuntrattur qed jibda anka fis-6.15pm. Il-kunsillier J.Pillow qal illi fir-rapport tal-ġbir tal-iskart qatt ma jkun hemm ritratti li jitiehdu filgħaxija bħala provi tal-moniteragg. Il-kunsilliera D.Muscat u P.Radmilli qalu li din kienet isir fil-passat.

22.6 Bye-laws

22.6.1 Il-kunsillier P.Radmilli qal illi kien hemm dewmien fil-bidu tal-proċess minħabba diversi raġunijiet, sabiex dawn il-byelaws jiġu approvati. Issa la wasalna lejn l-aħħar u l-igi tgħid illi wara tmien ġimgħat hemm bzonn risposta, xtaq l-approvazzjoni tal-Kunsill sabiex malli jiskadu dawn it-tmien ġimgħat tintbagħat ittra lill-Ministru, dejjem jekk ma nircievu l-ebda risposta. Kien hemm qbil unanimu

22.7 ITEMS OHRA TA' XOGHOL IEHOR TAL-KUNSILL

22.7.1 Il-kunsillier P.Radmilli qal illi kien hemm applikazzjoni ġewwa Luzju Lane biex isir bar fejn bħalissa hemm cafeteria. Dawn ġabu l-permess meħtieġ u r-residenti talbu li nappellawha. Zied illi fl-istadju prezenti, l-appell għanda ssir quddiem qorti tal-appell. Qal illihemm spiza ta' €850 u residenti talbu biex ngħinuhom. Il-Kunsill qabel illi noħorġu nofs l-ammont tal-ispejjez u li nappellaw u nuzaw spejjez tal-kunsill bħal ma sar fil-passat.

22.7.2 Il-kunsillier K.Wain qal illi hemm bar ġewwa Depiro str. k/m Isouard fejn dawn kienu qegħdin joħorġu imwejjed u sigġijiet fuq il-mejda u klijenti kienu joqogħdu jixorbu wkoll f'nofs ta' triq. Is-Sindku qal illi dawn l-affarijiet għandna nsemmuhom quddiem l-ispettur il-ġdid.

Il-kunsillier P.P.Portelli telaq għal ħabta ta' 7.42pm

22.7.3 Il-kunsillier D.Muscat ta update rigward Ġieħ Tas-Sliema. Dawn kienu l-punti:

- L-attivitá se ssir b'filmata li se jidhru fuq back-screen waqt illi l-kunsill ikun ġewwa studio.
- Se ssir speech fl-istudjo minn naħa tas-Sindku u minn naħa ta' persuni li għandom info dwar il-lokalita.
- Se jkun hemm kantanti mil-lokalita, kif ukoll minn barra
- Kiku l-attivitá saret fuq barra din kienet se tkun problema

u hafna izjed għolja peress illi biex isir sew il-positiviet fejn isiru l-filmati jkollhom jingħalqu għall-pubbliku

- Nominazzjonijiet għandom jaslu sal-25 ta' Novembru
- Hemm bzonn Chairperson gdid għal din is-sena.
- Nhar is-Sibt 5 ta' Diċembru l-kunsill għandu jkun l-istudjo għar-rekordin u din se tixxandar nhar il-Ħadd 13 ta' Diċembru fuq Xejk TV.
- Għanda ddum bejn siegħa u disgħin minuta.

Il-kunsilliera rringrazzjaw lill-kunsillier D.Muscat għax-xogħol tiegħu.

22.7.4 Il-kunsillier D.Muscat qal illi avvicinaħ kitieb illi għandu ktieb fuq il-lokalita u hu talab illi ngħinu b'mod finanzjarju. Dan offra li nieħdu nofs il-flus lura wara li ibiegħ l-ewwel batch ta' kotba. Is-S.E qal illi ma nistgħux noffru flus u anqas naqbd u nieħdu ammont lura, b'tali mod. Il-kunsill qabel illi ngħinu b'informazzjoni izda finanzjarjament le għax din tiftaħ precedent.

22.7.5 Il-kunsillier J.Pillow qal illi hemm bzonn titranġa l-plakka tas-sigra li hemm ta' Winston Zammit.

22.7.6 Il-kunsillier W.Vella Baldacchino qal illi saret laqgħa mall-Hockey Club ftit ilu u semmew l-idea biex jagħmlu hockey day ġewwa l-iskejjel. Din intlaqgħet minn skola/skejjel u se jsiru trials. Dawn talbu li nassistu bl-equipment fejn hemm somma ta' €650. Is-Sindku qal illi xtaq javza li r-Regjun se terġa tagħti ammont ta' fondi għax-xiri ta' equipment sportiv u għandom jintuzaw għal skopijiet bħal dawn. Is-S.E u d-D.S.E ikkonfermaw illi dakinhar tal-laqgħa waslu l-fondi għax-xirja li saret fis-sena ta' qabel. Il-kunsillier A.Debono qal illi n-Nursery esprimew ir-ringrazzjament għall-assistenza tal-Kunsill.

Il-kunsillier W.Vella Baldacchino telaq għal ħabta ta' 8.10pm.

22.7.7 Il-kunsillier K.Wain staqsa dwar il-Byelaw tax-xorb. Is-S.E qal illi din għanda tittieħed minn dawk illi jezistu u jsiru l-arranġamenti meħtieġa skont il-ħtiġijiet tal-Kunsill.

22.7.8 Il-kunsillier K.Wain reġa semma l-problema dwar l-speed eċċessiv fil-lokalita. Is-Sindku qal illi jaqbel miegħu u fejn hemm sleeping police li tneħħew waqt xogħolijiet ta' IM, dawn se jsiru

mill-ġdid. Zied illi jonqsu wkoll dawk ta' Manoel Dimech, Dingli str. u Tower Road.

22.7.9 Il-kunsillier P.Radmilli qal illi s-siġar illi hemm in-naħa tax-Xatt huma mgħawwġin u s-sapports mhumiex qegħdin ikunu effettivi. Issuġerixxa li dawn is-sapports jitneħhew. Qal illi la m'hemmx ħamrija se tkun diffiċli biex dawn jibqaw dritti u ppropona li ssir stand b'erbgħa saqajn minflok. Il-kunsillier J.Pillow qal illi tista ssir izjed ħamrija.

22.7.10 Il-kunsillier A.Debono ta rapport fuq in-niċċeċ. Qal illi x-xogħol tal-perit lest u anka ħass illi għandu jwassal ir-ringrazzjament lill-Kunsill għan-nom tar-residenti li huma favur dawn ix-xogħolijiet. Qal illi għal kull niċċa se ssir applikazzjoni waħda, u se jsiru f'isem ir-residenti. Zied illi hemm ftit minnhom li ma nafux min hu sid il-post.

Il-kunsillier A.Debono semma wkoll illi la se jsir dawl, huwa l-aħjar ħaġa li nqabdu d-dawl mall-istreet lighting. Il-Kunsill se jibgħat talba lil EneMalta.

Il-kunsillier K.Wain issuġerixxa li jsiru solar. Il-kunsillier P.Radmilli qal illi tistona bil-panelli fuqhom u m'hemmx spazju fejn isiru.

Il-kunsilliera P.Radmilli u E.Borg ħarġu mill-kamra fit-8.30pm

22.7.11 Il-kunsillier A.Debono qal illi hemm inqas ħwienet illi huma lesti joffru assistenza għad-dekorazzjonijiet tal-Milied, u għad-dawl, izda xorta hemm min jixtieq jgħin. Staqsa għall-ħsibijiet tal-Kunsill kiku għandna narmaw izjed dawl madwar il-lokalita din is-sena u semma Dingli str., Cathedral str. fejn l-għassa u l-bridge ta' Manoel Dimech bħala areas biex nagħmlu izjed dawl. B'hekk nilħqu kull Parroċċa. Il-kunsill qabel.

Il-kunsillier J.Pillow staqsa jekk il-Kunsill se jagħmel tajjeb għall-dawk il-flejjes illi ma jaslux mingħand il-ħwienet illi jikkonfermaw l-assistenza. Dawn għandom jagħmlu ftehim bil-miktub ħalli l-kuntrattur jieħu dak illi hu dovut lilhu.

22.7.12 Il-kunsillier A.Debono qal illi kien hemm min talab illi jkun hemm ukoll muzika għal Black Friday kif ukoll għal Milied. Qal illi hu konxju li fil-passat kien hemm ilmenti izda fl-istess ħin kien hemm min ilmenta li s-sena l-oħra ma kienx hemm atmosfera mingħajr il-muzika. Wara diskussjoni kien hem qbil illi din isir u l-kunsillier D.Muscat offra l-assistenza tiegħu biex ikun hemm izjed muzika u

sistema ta' sound addatata.

- 22.7.13 Il-kunsillier A.Debono ssuġerixxa li, f'kaz illi jkun hemm qbil mall-kazini li jassistu bl-ispejjez, isir ukoll tizjien ta' Qui Si Sana.
- 22.7.14 Is-Sindku qal illi hemm siġra kbira f'ġnien Indipendenza li għanda tiġi utilizata f'dawn iz-zminijiet għat-tizjien ukoll.
- 22.7.15 Il-kunsillier J.Pillow issuġerixxa li din is-sena r-rigal tkun man-naħa tat-taraġ tal-Pjazza biex ma tkunx wara t-Tower Crane illi hemm.
- 22.7.16 Il-kunsillier J.Pillow qal ukoll illi l-arbli tax-Xatt is-sena l-oħra ma kienux tajbin u ssuġerixxa li l-kuntrattur iġib tiegħu.
- 22.7.17 Il-kunsillier A.Debono qal illi kellem mall-Parroċċi fuq il-fondi li hemm biex isiru attivitajiet u jekk l-affarijiet jippermettu hemm il-ħsieb illi jsiru 2 attivitajiet. Waħda fuq barra u waħda fuq ġewwa.
- 22.7.18 Il-kunsillier A.Debono qal illi lesta l-lista tal-istreet names u issa konklux kemm hemm neqsin. Street Naming Committee qal li m'hemmx għalfejn isir waħda ma kull kantuniera izda l-Kunsill approva li dawn isiru ma kull waħda peress illi ħafna drabi persuni, speċjalment barranin, ma jkollomx idea fejn qeġħdin u jintilfu.
- 22.7.19 Il-kunsillier A.Debono qal illi għad hemm ħafna ilmenti fuq l-għeluq tat-toroq kawzat mit-trasport tat-tfal tal-iskola.

Il-kunsilliera P.Radmilli u E.Borg daħlu lura għall-ħabta ta' 8.52pm.

- 22.7.20 Il-kunsillier E.Borg qal illi nhar it-Tlieta li ġej se titlesta l-proġett tal-Cats Cafe f'Ġnien Indipendenza.
- 22.7.21 Il-kunsillier J.Pillow qal illi meta tagħmel ix-xita hemm problema ġewwa Manoel Dimech peress illi naqqsu milli jagħmlu culvert taħt il-bankina. Ittra se tintbagħat lil IM.
- 22.7.22 Il-kunsillier J.Pillow talab illi tintbagħat reminder lil EneMalta fuq il-lampi li huma spiċċuti ma' Tower road u l-iStrand u biex dawn isiru LED.

22.7.23 Il-kunsillier J.Pillow qal illi fil-passat kienet saret studju fuq lampi bi stil antik u staqsa dwar il-possibilita li dawn isiru ġewwa ċerti toroq.
Il-kunsillier P.Radmilli fakkar illi dawn kienu jiswew prezz fenominali.
Is-Sindku ssuġerixxa li jsiru fi sqaqien biex ma jintefqux wisq flus fuqhom. Kien hemm qbil mall-idea.

Il-kunsillier E.Borg telaq fid-9pm.

Is-Segretarju Ezekuttiv qal illi għaddew tlett sigħat u staqsa jekk il-kunsill lest ikompli bl-Aġenda. Kien hemm qbil unanimu li l-laqqgħa titkompla.

22.7.24 Il-kunsillier J.Pillow issuġerixxa li nidentifikaw area ġewwa ġnien Bonello DePuis għal klieb. Is-Sindku qal illi hu l-ewwel wieħed li ma jaqbilx peress illi m'hemmx spazju bizzejjed biex tittiehed għal haġa bħal din fit-triq.

Il-kunsillier P.Radmilli qal illi hemm area bejn Exiles u Surfside fejn haġa bħal din tista ssir. Din kienet is-suġġeriment preferuta mill-Kunsill.

22.7.25 Il-kunsillier J.Pillow ta update dwar ix-xogħolijiet illi qegħdin isiru fuq il-bandli ta' ġnien Bonello De Puis. Qal illi n-nies faħħru l-proġett u tibqa problema zghira mall-enclosure tal-iswings izda għadna nirċievu assistenza. Zied ukoll illi nhar it-Tnejn se jsiru xogħolijiet minn naħa tal-ELC biex l-area tiġi nadifa.

Il-kunsill irringrazzja lill-kunsillier J.Pillow għax-xogħol tiegħu.

22.7.26 Il-kunsillier J.Pillow issuġerixxa li naraw mall-privat kif għandna nirrangaw il-problema tad-dawl tal-ġnien.

22.7.27 Is-Segretarju Ezekuttiv qal illi fil-prezent, il-Kunsill jista jagħmel payments ta' Gross ta' €25,000 fejn l-ispejjez wara kull laqqgħa tal-Kunsill taf taqbez l-ammont. Saret resoluzzjoni sabiex din l-ammont titla sa' €70,000. Il-Kunsill qabel unanimu.

22.7.28 Is-Segretarju Ezekuttiv qal illi waqt il-laqqgħa prezenti, kienet qed tintuza magna biex tixxandar live u talli magna tintuza għall-conference calls fejn wieħed jista faċilment izomm id-distanza u jkun hemm sound tajjeb. Kien hemm approvazzjoni biex il-Kunsill jixtri xi haġa simili.

Il-Viċi Sindku qalet illi hemm numru ta' kiosks li qegħdin jagħdu cables tal-elettriku mingħajr permess. Is-Sindku qal illi hemm rapport ta' persuna li wegħget minħabba waħda minn dawn il-cables. Qal ukoll illi EneMalta qegħdin jgħidu li issa m'hemmx bzonn No Objection tal-Kunsill sabiex dawn isiru izda m'għandniex inħalluhom isiur mingħajr ma nieħdu azzjoni.

22.8 KUNSIDERAZZJONI U APPROVAZZJONI TAR-RAPPORTI TAL-LAQGĦAT TA' KUMITAT U/JEW SOTTO KUMITATI

- 22.8.1 Il-kunsillier P.Radmilli ressaq ir-rapport tal-kumitat tal-fondi fejn kulhadd ingħata kopja tar-rapport.
Il-kunsill qabel mar-rakomandazzjoni tal-kumitat.
Il-kunsill irringrazzja lis-sur P.Radmilli għax-xogħol tiegħu.

22.9 KUNSIDERAZZJONI U APPROVAZZJONI TAL-ISKEDA TAL-PAGAMENTI

- 22.9.1 Il-pagament dovut lil Go mhix se ssir għall conneciton ta' Bisazza la s'issa għad m'hemmx servizz. Is-Segretarju Ezekuttiv qal illi skond il-Go hemm connection.
Fuq dan il-punt il-kunsillier J.Pillow talab laqgħa mall-Go peress illi qed isir ħafna ilmenti fuq ix-xogħolijiet illi isiru mis-sub-contractors tagħhom.
- 22.9.2 Il-kunsillier A.Debono ppropona li l-pagamenti jiġu approvati. Il-kunsillier D.Muscat issekondaħ

22.10 MOZZJONIJIET

- 22.10.1 Ma kien hemm l-ebda mozzjoni

22.11 TMIEM TAL-LAQGĦA U DATA TAS-SEDUTA LI JMISS

- 22.11.1 Is-seduta ntemmet fl-10pm. Seduta oħra għiet imsejha għal nhar l-Erbgħa 9 ta' Diċembru.

Minuti approvati lllum nhar l-Erbgħa 9 ta'Diċembru 2020

(IFFIRMATA)

Anthony Chircop
Sindku

(IFFIRMATA)

Anthony Attard
Segretarju Eżekuttiv